



தூண்டமுடியாத கலவரத்தால் துவண்டு போகும் பா.ஜ.க.!

பெரியாரின் சமத்துவ தீபத்தை மக்கள் வாழ்வில் ஒளிர்ச்செய்யும் தி.மு.க.!

பாரதிய ஜனதா கட்சியும், அதன் இணை அமைப்புகளான பல்வேறு சங்க பரிவார அமைப்புகளும் திருப்பரங்குன்றத்தில் கார்த்திகை தீபமன்று ஒரு கலவரத்தை ஏற்படுத்த முயற்சித்தார்கள். தமிழ்நாட்டு அரசு அதனை உறுதிப்படுத்தி நிறுத்தியது. பா.ஜ.க. மாநிலத் தலைவர் நயினார் நாகேந்திரன் பல கட்சி நிர்வாகிகளுடன் திருப்பரங்குன்றம் சென்று கைதானார். அப்போதும் திருப்பரங்குன்றத்திலோ, மதுரையிலோ, தமிழ்நாட்டின் பிற பகுதிகளிலோ எந்த விதமான சரசலப்படும் இல்லை. மறுநாள் திருப்பரங்குன்றத்தில் கடைய டைப்பு நடத்த பா.ஜ.க. அமைப்புப் விடுக்கிறது. வர்த்தகர்கள் யாரும் அதில் பங்கேற்கவில்லை.

திருப்பரங்குன்ற மலையில் பல குன்றுகள் அதாவது பாறை உச்சிகள் உள்ளன. அடிவாரத்தில் ஒரு சிறிய பாறை உச்சியில் முருகன் கோயில் இருக்கிறது. அதன் குடவரைப் பகுதிக்கு மேல் பாறையின் உச்சியில் உச்சிப் பிள்ளையார் கோயில் இருக்கிறது. வேறொரு பாறையில் காசி வில்வநாதர் கோயில் உள்ளது. இடையில் நெல்லித்தோப்பு என்ற சமதளப்பகுதி உள்ளது. இந்த பகுதியிலிருந்து எழும் இன்னொரு உயரமான பாறை உச்சியில் சிக்கந்தர் தர்க்கா உள்ளது. இது பன்னிரெண்டாம் நூற்றாண்டில் இறந்துபோன ஒரு புனிதரின் அடக்கத் தலம் என்று கருதப்படுகிறது. அதாவது 800 ஆண்டுகள் வழிபடப் பட்டுவரும் தலம்.


இந்த விரிந்த மலைப்பகுதியில் மிகவும் பிரசித்தமான முருகன் கோயிலுக்கு செல்பவர்கள் யாரும் அந்த மலையின் பிற பகுதிகளில் உள்ளவற்றைப் பற்றி அக்கறை கொள்ள மாட்டார்கள். அதனால் சிக்கந்தர் தர்க்கா குறித்தெல்லாம் கேள்விப்படாமல் மாட்டார்கள். அது மலையின் வேறொரு பகுதியில் இருப்பதால் முருகன் கோயிலுக்கோ, அங்கு வழிபடச் செல்பவர்களுக்கோ எந்த இடையூறும் இருந்ததாக கட்டத் நூறாண்டு காலத்தில் முருகனை வழிபடச் சென்றவர்கள் குறிப்பிடவில்லை. ஏனெனில் அவர்களுக்கு தர்க்காவின் இருப்பு குறித்து தெரிய வாய்ப்பேயில்லாமல் இருந்திருக்கும்.

வட நாட்டு மதவாத அரசியல் அமைப்புகள் கண்ணை இந்த தர்க்கா உறுத்துகிறது. முருகன் கோயில் உள் மலையின் தர்க்கா இருப்பதை வைத்து பிரச்சினை செய்ய ஆசைப்படுகிறார்கள். ஆனால் மதுரையிலும் சரி, தமிழ்நாட்டிலும் சரி வசிக்கும் முஸ்லிம்கள் பெரும்பாலோர் மதம் மாறிய தமிழர்கள். உதாரணமாக மதுரையை சிறிது காலம் ஆண்டு, ஆங்கிலேயர்களுடன் போரிட்டு அவர்களால் தூக்கிலிடப்பட்ட கான்சா கிப்பூசு கான் (1725-1764), பிற்பில் மருதநாயகமாக இருந்து மதம் மாறியவர். கமலஹாசன் அவர் வரலாற்றைத் தழுவி ஒரு படம் எடுக்க முற்பட்டதும், அந்த முயற்சி பாதியில் நின்றுபோனதும் தமிழ்நாடு நன்கு அறிந்த செய்திகள்தான்.



தமிழ்நாட்டின் நூறாண்டுகால நவீன அரசியல் வரலாற்றிலும், பொதுமன்றத்திலும் திராவிடதமிழர் என்ற தன்னுணர்வு உருவான போது அது முஸ்லிம்களை விலக்கியதாக இல்லை. வட நாட்டில் இந்துத்தானி மொழியை சமஸ்கிருதமயமான இந்தியாவையும், உருதுவாகவும் பிரித்து முஸ்லிம்களை வேற்றுமைப்படுத்தியது போல தமிழ் பொதுமன்றத்தில் நிகழவில்லை என்பதால் இங்கு இவ்விதமான ஒரு முஸ்லிம் வழிபாட்டுத்தலம், சிக்கந்தர் தர்க்கா, மலையில் மற்றொரு பகுதியில் இருப்பதை பிரச்சினையாக முருகனை வழிபடும் இந்துக்கள் கருதுவதில்லை. அதற்கான அவசியமும் அறவே எழவில்லை.

பிரச்சினை என்னவென்றால் பாஜகவிற்குத் தெரிந்த ஒரே அரசியல் மதப் பிரிவினைவாத, மதக்கலவர அரசியல்தான். முஸ்லிம்களை எதிரிகளாகக் காட்டி இந்துக்களை பெருப்பான்மையாக ஒருங்கிணைத்து பாசிச அரசியலை முன்னெடுப்பதுதான் அவர்களுக்குத் தெரிந்த ஒரே சூத்திரம். தந்திரம், அரசியல் தத்துவம் எல்லாம். இது ஏன் இப்படி என்



பதை சற்றே நாம் வரலாற்றில் பின்னகர்ந்து புரிந்துகொள்ள வேண்டும்.

எங்கேயிருந்து தோன்றியது இந்த மதவாத அரசியல்?

சத்திரபதி சிவாஜி உருவாக்கிய மராத்திய சாம்ராஜ்யம் அவருடைய பேரன் ராஜாராம் காலத்திற்குப் பிறகு பார்ப்பனர்களான பேஷ்வாக்களின் ஆட்சியின் கீழ் வந்தது. நூறாண்டுகாலம் 1713 முதல் 1818 வரை பேஷ்வாக்கள் தலைமையில் மராத்திய பேரரசு இந்தியாவின் கடைசி பேரரசாக இருந்தது. ஓளரங்கிப் பிறகுப் பிறகு மொகலாயப் பேரரசு பலவீனமடைந்தபோது மராத்திய பேரரசு இந்தியாவின் பல பகுதிகளுக்குப் பரவியது. தாம் சாஸ்திரங்கள் பரவலாக்கப்பட்டு வர்ண, ஜாதி அமைப்பு கடுமையாகக் கடைப்பிடிக்கப்பட்டது இந்த ஆட்சியின் முக்கிய அம்சம் எனலாம்.

பல உள்நாட்டுப் பூசுக்கள், பேஷ்வா குடும்பங்களுக்குள் அரண்மனைச் சதிகள், புன்றாம் பாண்டிட்டு போரில் 1761ஆம் ஆண்டு ஏற்பட்ட தோல்வி, ஆங்கிலேயர்களின் கீழ்க் கீர்த்தியும் பெனியின் வளர்ச்சி ஆகிய பல காரணங்களால் இந்த ஆட்சி முடிவுக்கு வந்தாலும், மராத்திய பார்ப்பன சமூகங்களில் இந்த ஆட்சியின் தொடர்ச்சிக்கான ஏக்கம் இருந்தது.

சாவர்க்கர், மூஞ்சே, ஹெட்கவார், கோல்வால்கர் என இந்த மகா சபா, ஆர்.எஸ்.எஸ் நிறுவனங்கள் அனைவரும் மராத்திய பார்ப்பனர்களாக இருந்ததை இந்தப் பின்னணி யில்தான் புரிந்துகொள்ள முடியும். ஒரு இந்தி பேரரசு அல்லது வல்லரசுக் கனவும், வர்ண தர்ம மீட்டலுமாய் கலந்த கலவையாகவே இந்த துத்துத்துவக் காலக் காலமும், சாவர்க்கர் நாத்திகர், ஜாதி ஏற்றத்தாழ்வை ஏற்காத நவீனர் என்றாலும், பொதுவாக பார்ப்பனிய மீட்டலுமாய், புனித வாழ்வு ஆகியவை இந்த அமைப்புகளில் பரவலாக ஊடுருவி இருந்தன.

சாவர்க்கரின் இந்துத்துவ கருத்தியல் இந்தியாவை இந்துக்களின் புனித பூமி என்று கருதுகிறது. இந்திய எல்லைகளுக்கு வெளியே புனிதத் தலங்களைக் கொண்ட முஸ்லிம்களும், கிறிஸ்துவர்களும் முழுமையான இந்தியக் குடிமக்களாக இருக்க முடியாது என்ற கருத்தினைக் கொண்டது இந்துத்துவம்.

இந்த மதவாத நோக்கு பாசிசமாக மாறுவது எப்படியென்றால் இது பிற்படுத்தப்பட்ட, தாழ்த்தப்பட்ட வகுப்பினர் அரசியல் உரிமைகளுக்காகவும், சமத்துவத்திற்காகவும் போராடுவதற்கு முக்கியத்துவம் அளிக்காது. அதே போல, முதலீட்டையும் உழைப்பைச் சுரண்டுவதற்கு எதிராக தொழிலாளர்கள் போராடுவதையும் ஏற்காது. கம்யூனிஸ்டுகளை மிக மோசமான எதிரிகளாகவே ஹிட்லர், முசோலினி ஆகியோர் கருதினர். பாஜகவும் தங்களை விமர்சிப்பவர்களை “அபர்நாஸ்க்” என்று கூறுவதையும், கம்யூனிஸ்டுகளை கடுமையாக எதிர்ப்பதைமேல் காணலாம்.

இந்த பின்னணியில்தான் மண்டல் கமிஷனுக்குப் பிறகு உருவான பிற்படுத்தப்பட்டோர் அரசியல் எழுச்சிக்கு எதிர்வினையாக அயோத்தி ராம ஜென்ம பூமி பிரச்சினையை கையி லெடுத்து, பல மதக்கலவரங்களுக்குப் பிறகு வட நாட்டில் பல மாநிலங்களில் செல்வாக்குப் பெற்று ஆட்சிக்கு வந்தது பா.ஜ.க. ஆனால் பஞ்சாப், வங்காளம், ஆந்திரா, கேரளா, தமிழ்நாடு ஆகியவற்றில் அவர்களால் அந்த மதவாத அரசியல் கணக்கி னால் அரசியல் ஆதரவை திரட்ட முடியவில்லை. ஆனாலும் அவர்களுக்கு அது மட்டும்தான் தெரியும் என்பதால் திருப்பரங்குன்றத்தை இப்போது பிரச்சினையாகக் முயல்கிறார்கள்.

பிரச்சினைதான் என்ன?

திருப்பரங்குன்றத்தில் முருகன் கோயிலும், தர்க்காவும் நெடுங்காலமாக இருந்து வருகின்றன. இருபதாம் நூற்றாண்டின் துவக்கத்தில் தர்க்காவை எடுத்துக் கட்டியுள்ளார்கள். அதிலிருந்து கோயில் நிர்வாகத்திற்கும், தர்க்கா நிர்வாகத்திற்கும் மலையின் எந்தப் பகுதிகள் சொந்தம் என்பது குறித்து பல வழக்குகள் நிகழ்ந்துள்ளன. இதில் லண்டன் பிரிவிடயு கவின்சில் தர்க்காவிற்கு உரிமையுள்ள பகுதிகள் என நெல்லித்தோப்பு பகுதி, அதிலிருந்து மேலேறிச் செல்லும் படிக்கல், தர்க்கா உள்ள இடம் ஆகியவற்றை 1920ஆம் ஆண்டு வரை யறை எழுத்துள்ளது.

தர்க்காவிற்குச் செல்லும் படிக்கல்கள் அமைந்துள்ள பாறை

யின் மற்றொரு முனையில் ஒரு கல் தூண் உள்ளது. தர்க்காவிற்குச் செல்லும் படிக்கல்களில் சற்று தூரம் ஏறித்தான் இந்த பாறையில் உள்ள தூணுக்குச் செல்ல முடியும். இந்த தூணை கார்த்திகை தீபம் ஏற்றுவதற்கான தூண் என்று மதவாத அமைப்புகள் கருதுகின்றன. அதனை தீபத்தூண் என்பதை ஏற்றுத்தான் நீதிபதி ஜி.ஆர்.சுவாமிநாதனும் தீர்ப்பு வழங்கியுள்ளார். பிரச்சினை அது தீபத்தூண் அல்ல என்பதுடன் அவ்வாறு தீபப் பயன்பட்ட தற்கான எந்த ஆதாரமும் இல்லை என்பதுதான்.

மாறாக இந்தத் தூண் ஆங்கிலேயர்கள் நில வரை படங்களை தயாரிக்க நிலங்களை அளவிடும் பொருட்டு நடுவேவைத்த தூண் என்று ஆய்வாளர்கள் கூறுகிறார்கள். ஆங்கிலேய அதிகாரி வில்லியம் லாம்ப்டன் (1753-1823) என்பவரால் 1802ஆம் ஆண்டு துவங்கப்பட்ட GREAT TRIGONOMETRIC SURVEY என்ற பிரம்மாண்டமான வரைபட திட்டம் பல பத்தான்குள் தொடர்ந்தது. அவருக்கும் அம் அதனைத் தொடர்ந்த விலாஸ் எவலாஸ் (1790-1866) என்ற அதிகாரியின் பெயரைத்தான் இமயமலைச் சிகரத்திற்கு பின்னாளில் அவரை அடிவாரந்றி பணியைத் தொடர்ந்த ராதாநாத் சிக்கத் என்ற இந்தியர் வைத்தார்.

இந்த முக்கோணவியல் என்ற டிராக்கிளாமெட்ரி கணக்குகளை பள்ளியில் பலரும் பயின்றிருப்பார்கள். முக்கோணத்தின் இரண்டு பக்கங்களின் அளவுகளும் கோணமும் தெரிந்தால் மூன்றாவது பக்கத்தின் அளவை அறியலாம் என்பதை போன்ற கணக்குகள் அவை.

இந்த ஏற்றக்கோண கணக்கீடுகள் மூலம் நீர்ப்பாதை அளந்து வரைபடம் தயாரிப்பது மட்டுமன்றி, பூமியின் வடிவம் முற்றிலும் கோளமானதா அல்லது நீள் கோளமானதா என்பதையும் அறிய விரும்பினார் லாம்ப்டன். அதற்கு உதவிய முக்கியமான கருவிதான் தியோடலைட் என்ற கருவியாகும். அதனால் அதற்கு GREAT ARC MERIDIONAL SURVEY என்றும் பெயர்.

தியோடலைட் கருவியுடன் தொலைநோக்கி பொறுத்தப்பட்டிருக்கும். இதனை குன்றுகளின், பாறைகளின் உச்சியில் நடும் கல் தூண்களை நிலக்குறிகளாக பயன்படுத்தும் பொருட்டு பல கல் தூண்களை குன்றுகளின் மேல் நடப்பாட்கள் என்று அறிய முடிகிறது.

திருப்பரங்குன்ற மலைமேல் இத்தூண்கள் நிறுவப்பட்ட தற்கான தரவுகளும் உள்ளன. அதில் தர்க்கா உள்ள பாறையில் நடப்பட்டதால் சிக்கந்தர் மலை என்றே குறிப்பிடப்பட்டுள்ளார்கள். ஆனால் எந்த அடிசேரகை, தீர்க்கரேகையில் நடப்பட்டது என்பது குறிப்பிடப்பட்டுள்ளது.

ராஜன் குறை கிருஷ்ணன்

பேராசிரியர், அம்பேத்கர் பல்கலைக்கழகம், புதுதில்லி



அது தீபத்தூண் என்பதற்கான ஆதாரமாக எந்தக் கல்வெட்டும் இல்லை என்பதுடன், அது நில அளவைக் கல்தூண் என்பதற்கான ஆதாரங்கள் தெளிவாக உள்ளன. மேலும் தூணின் அமைப்பும் அதில் விளக்கேற்றும் பொருட்டு நிறுவப்பட்டதாக தோன்றவில்லை. அத்தகைய உயரத்தில் காற்றில் அணையாமல் தீபம் எரிய வேண்டும் என்றால் பெரிய தொகு எண்ணைக் கொப்பரையை அதன் மேல் ஏற்ற வேண்டும்.

மாறாக உச்சிப் பிள்ளையார் கோயிலுக்கு அருகேயுள்ள தூண் தீபத்தூண் என்பதற்கான ஆதாரங்கள் நாயக்கர் கால கல்வெட்டில் காணப்பட்டுள்ளது. அதில் கூறப்பட்டுள்ள சின்னங்கள், சிற்பங்கள் அதில் காணப்படுகின்றன. முருகன் கோயிலுக்கு நேர் மேலே அமைந்துள்ளது. அதனால், நாயக்கர் காலத்திலிருந்தே அங்கே தான் தீபம் ஏற்றியிருப்பார்கள் என்று கருது முடிகிறது.

தீபம் எப்போது தீர்ப்பும்!

ஏற்கனவே 2014 ஆம் ஆண்டும், 2017ஆம் ஆண்டும் வழங்கப்பட்ட தீர்ப்புகளில் இந்து முன்னணியினர் தர்க்காவிற்கு அருகிலுள்ள நில அளவைத் தூணில் தீபம் ஏற்றவேண்டும் என்று கூறியபோது உயர்நீதிமன்றம் இப்போது இருக்கும் நடைமுறையை மாற்ற அவசியம் இருப்பதாகத் தோன்றவில்லை என்று கூறிவிட்டது.

கோயில் நிர்வாகமோ, அங்கு பணியாற்றும் ராஜா பட்டர் உள்ளிட்டவர்களோ தர்க்காவிற்கு அருகிலுள்ள நில அளவைத் தூணில் ஏற்ற வேண்டும் என்று கருதுவில்லை. அவர்கள் உச்சிப்பிள்ளையார் கோயில் தூண்தான் ஆகிய விதிப்படி முறையானது. பாரம்பரிய நடைமுறை என்று

கருதுகிறார்கள்.

இந்த நிலையில்தான் ராம.ரவிசுமார் என்ற இந்து முன்னணி பிரிவொன்றைச் சேர்ந்தவர் கட்டத் தாதம் நவம்பர் 3ஆம் தேதி ரிட் பெட்டிஷன் ஒன்றை மதுரை உயர்நீதிமன்றக் கிளையில் போடுகிறார். அதனை விசாரிக்கும் நீதிபதி ஜி.ஆர்.சுவாமிநாதன் அவரே நேரில் சென்று மலையில் ஏறிப் பார்த்துவிட்டு, நில அளவைத்தூணை தீபத்தூண் என்று கணித்து, அது தர்க்கா நிலமல்ல என்றும், பண்டைய நடைமுறையை மீண்டும் பின்பற்றக் கோர பத்தர்களுக்கு உரிமை இருக்கிறதென்றும் கூறி நில அளவைத் தூணில் தீபமேற்ற வேண்டும் என அதிரடித் தீர்ப்பை டிசம்பர் 1ஆம் தேதி தந்துள்ளார்.

ஏற்கனவே வழங்கப்பட்ட தீர்ப்பில் மலை உச்சியிலுள்ள கல் தூண் என்றுதான் கூறப்பட்டுள்ளது என்ற நீதிபதி, இந்த நில அளவைக் கல் தூல்லியமாகச் சொன்னால் மலையுச்சியில் இல்லாததால் முந்தைய தீர்ப்பு தன்னைக் கட்டுப்படுத்தாது என்றும் விநோதமான வாத்தை வைத்துள்ளார். அப்படியானால் 2017 ஆம் ஆண்டு வழங்கப்பட்ட தீர்ப்பில் குறிப்பிடப்பட்டுள்ள மலையுச்சி தூண் எது என்று அவர் கூற வேண்டும் அல்லவா? அப்படி எதுவும் அவர் விளக்கவில்லை. பழைய வழக்காடிகளைக் கேட்கவும் இல்லை.

அது மட்டுமல்ல. தர்க்காவிற்கு ஐம்பது மீட்டர் தூரத்திலுள்ள இந்த கல்லில் தீபம் ஏற்றுவது முருகன் கோயில் நிர்வாகம் அந்த நிலத்தின் மீது தனக்குள்ள உரிமையை நிலைநாட்டும், தர்க்கா அந்த நிலத்தை ஆக்கிரமிக்காமல் தடுக்கும் என்றெல்லாம் அறிவுரை கூறியுள்ளார். ஆனால் அந்தத் தூணுக்குத் தர்க்காவிற்குச் சொந்தமான படிக்கல்களில் ஏறித்தான் செல்லவேண்டும் என்பதை அவர் கூறினாலும், சில படிக்கல்களில் ஏறுவதால் தவறில்லை என்றும் கூறியுள்ளார்.

நீதிமன்ற தீர்ப்பை புறக்கணிக்கலாமா?

ஏற்கனவே இரு நீதிபதிகள் அளித்த தீர்ப்பை சொத்தைக் காரணங்களால் மாற்றி, தனி நீதிபதி ஒரே மாதத்தில் வழங்கிய அதிரடித் தீர்ப்பை அரசு அமல்படுத்த வேண்டுமா என்பதுதான் கேள்வி. அரசுக்கு மேல் முறையீடு செய்ய அவகாசம் உள்ளது என்பதால் கார்த்திகை தீபத்தன்று தீர்ப்பை அமல்படுத்த அரசு மறுத்துவிட்டது.

வெகுண்டுவருந்த நீதிபதி மத்திய அரசின் நிறுவன பாதுகாப்புக் காக உள்ள CISE என்ற காவல் மடைய ராம ரவிசுமாரைக்கு துணையாக அனுப்பி மலைமேல் சென்று தீபம் ஏற்றச் சொல்லியுள்ளார். கீழ்படி ஒரு நீதிபதி தன்னுடைய தீர்ப்பை தானே அமல்படுத்தி துவது என்பது மக்களால் தேர்ந்தெடுக்கப்பட்ட அரசின் சட்டம் மூலக்காக காக்கும் பொறுப்பில் தலைமீடுவதாகும். எதுவானாலும் நீதிமன்றம் உத்திரவிட்டதான் முடியுமே தவிர தானே அமலாகக் கம் செய்ய முடியாது.

உச்சநீதிமன்றம் சார்புமலை கோயிலுக்கு மாதவிலக்கு பருவப் பெண்களும் செல்லலாம் என்று தீர்ப்பளித்தது. இந்து அமைப்புகள் அதை நடைமுறைப் படுத்துவதைத் தடுக்கின்றன. உச்சநீதிமன்றம் CISE வீரர்களை அனுப்பி பெண்களை கூட்டிப் போகச்சொன்னால் ஒன்றிய அரசு வானாவிருக்குமா?

தமிழகமெங்கும் கார்த்திகை தீபம் திருவண்ணாமலை யிலும், அனைத்து திருக்கோயில்களில் சிறப்பாகத் தான் கொண்டாடப்பட்டது. திருப்பரங்குன்றத்தில் அது பாரம்பரிய வழக்கப்படி உச்சிப்பிள்ளையார் கோயில் அருகிலுள்ள தூணில் ஏற்றப்பட்டது. தீபத்தூணில் ஏற்றக்கூடாது, நில அளவைத் தூணில்தான் ஏற்ற வேண்டும் என்று மதவாத சக்திகள் பிடிவாதம் பிடிப்பது நடைப்பிற்குரியது.

சமத்துவ தீபம்!

உயர்நீதிமன்றத்தின் முரண்பட்ட தீர்ப்பை எதிர்த்து தமிழ்நாடு அரசு உச்சநீதிமன்றத்தில் மேல்முறையீடு செய்துள்ளது. வழக்கின் விவரங்களை படித்தால் யாருமே மிகத் தெளிவாக இது தேவையில்லாத பிரச்சினை என்பதை தெளிவாக உணரலாம்.

தமிழ்நாட்டு முதல்வர் ஸ்டாலின் உறுதியான நிலைப் பாட்டை எடுத்துட்டான். மதுரை மக்கள், தமிழ்நாட்டு மக்கள் பொருளாதார வளர்ச்சி, வாழ்வாதார மேம்பாடு ஆகியவற்றையே எதிர்நோக்கியுள்ளார்கள் என்பதையும், தமிழ்நாடு அரசும் அதில் முழுமூச்சுடன் செயல்படுவதையும் சுட்டிக்காட்டியுள்ளார். இது போன்ற மதவாதக் கலவரங்களால் தமிழ்நாட்டின் வளர்ச்சியைத் தடுக்க நினைத்தால் அது நடக்காது என்றும் கூறியுள்ளார்.

மேலும் மக்கள் வாழ்வில் ஒளிர் வேண்டிய தீபம் பெரியார் ஏற்றிய சமத்துவ தீபம்தான் என்பதையும் அவர் அழுத்தம் திருத்தமாகக் கூறியுள்ளார். அனைத்து மக்களும் நல்லிணக்கத்துடன், சுயமரியாதை, சமத்துவத்துடன் வாழுவது தான் உண்மையான ஒளி பொருந்திய வாழ்வு. கதை தமிழ்நாட்டு மக்கள் உணர்ந்துள்ளார்கள்.

பா.ஜ.க. விற்கு மதக்கலவர அரசியல் தவிர வேறு எதுவும் தெரியாததால் எந்த பிரச்சினையை தூண்டிவிட்டு குளிர்காய் லாம் என்று தலிக்கிறார்கள். ஒரு மாற்றத்திற்கு அவர்களும் வளர்ச்சி அரசியல் செய்ய முன்வரவேண்டும். மதுரைக்கு மைசூர் ராஜ் அலுமி பற போராட்ட வேண்டும்.

நன்றி: “மின்னம்பலம்” இணையதளம்



திருவள்ளூர் மத்திய மாவட்ட இளைஞர் அணி சார்பில் துணை முதல்வர் பிறந்த நாளை முன்னிட்டு நடுக்குத்தலை ஊராட்சியில் தூய்மைப் பணியாளர்கள் மற்றும் பொதுமக்களுக்கு நலத்திட்ட உதவிகள் வழங்கும் நிகழ்ச்சி மாவட்ட இளைஞரணி அமைப்பாளர் கே.சுரேஷ்குமார் ஏற்பாட்டில் நடைபெற்றது. இதில் மாவட்டக் கழகச் செயலாளர் - அமைச்சர் ஆவடி சா.மு.நாசர் பல்வேறு நல உதவிகள் வழங்கினார். அருகில் கே.ஜெ.ரமேஷ், மா.ராஜி, டி.தேசிங்கு, ஆர்.செந்தாமரை, ஜி.சி.சி.கருணாநிதி, வி.ஜெ.உமா மகேஸ்வரன், அக்னி மா.செ.ராஜேஷ், ஏ.டி. பிரியாகுமார், சஜீவ் குமார், ஜி.தூரகாபிராசத், யமுனா ரமேஷ், என்.லட்சுமி பகதந்தன், ஜெ.சார்க்ஸ், எம்.குணசேகரன், பொறியாளர் எம்.மோகன், மகா புலனேஷ், சஜீவ், ஜி.பிரவீன் குமார், ரமேஷ் பக்தச்சல்வம், மற்றும் நிர்வாகிகள் பலர் உள்ளனர்.



திருவள்ளூர் மேற்கு மாவட்டம் திருத்தணி வடக்கு ஒன்றியத்திற்கு உட்பட்ட தாமவேடு சமத்துவபுரம் சிவாடா, ஆகிய பகுதியிலிருந்து அ.தி.மு.க. மற்றும் த.வெ.க. ஆகிய கட்சிகளிலிருந்து 30-க்கும் மேற்பட்டோர் விலகி மேற்கு மாவட்டக் கழகச் செயலாளர் திருத்தணி எஸ். சந்திரன் எம்.எல்.ஏ. முன்னிலையில் ஒன்றிய கழக பொறுப்பாளர் ஏ.எஸ்.விஜயகுமார் ஏற்பாட்டில் திராவிட முன்னேற்றக் கழகத்தில் இணைந்தார்கள். அருகில் கழக நிர்வாகிகள் பலர் உள்ளனர்.